

॥ ఓం నమో వేంకటేశాయ ॥

22.05.23 సోమవారము(129వ రోజు)

గ రు డ పు ర ణం

॥ శ్రీ గణపతి ప్రార్థనా ॥

మాతామహామహాశైలం మహస్తదపి తామహం ।

కారణం జగతాం వందే కంఠాదుపరి వారణమ్ ।

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।

క్రతుకుసుమః మోక్షఫలః మధుసూదన పాదపో జయతి ॥

॥ గరుడ పురణం ప్రవచనం ॥

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

అథ శ్రీగారుడే మహాపురాణే సపిండన శవవిధ్యోర్నిరూపణం నామ పంచత్రింశో2ధ్యాయః ।

తార్క్ష్య ఉవాచ

అపరం మమ సందేహం కథయస్య జనార్దన ।

పురుషస్య చ కస్యాపి మాతా పంచత్వమాగతా ॥

॥ 35-01 ॥

పితామహీ జీవతి చ తథాచ ప్రపితామహీ ।

వృద్ధ ప్రపితామహీ తద్వన్మాతృసక్తః పితా తథా ॥

॥ 35-02 ॥

ప్రమాతామహశ్చ తథా వృద్ధప్రమాతామహస్తథా ।

కేన సా మేలయతే మాతా ఏతత్ కథయ మే ప్రభో ॥

॥ 35-03 ॥

శ్రీకృష్ణ ఉవాచ

పునరుక్తం ప్రవక్ష్యామి సపిండికరణం ఖగ ।

ఉమాలక్ష్మీశ్చ సావిత్రిత్యేతాభిర్మేలయద్భువమ్ ॥ 35-04 ॥

త్రయః పిండభుజో జ్ఞేయాస్త్యాజకాశ్చ త్రయః స్మృతాః ।

త్రయః పిండానులేపాశ్చ దశమః పంక్తి సంనిధః ॥ 35-05 ॥

ఇత్యేతే పురుషాః ఖ్యాతాః పితృమాతృ కులేషు చ ।

తారయేద్యజమానస్తు దశపూర్వాన్ దశావరాన్ ॥ 35-06 ॥

సపిండః స భవేదాదౌ సపిండికరణే కృతే ।

అంత్యస్తు త్యాజకో జ్ఞేయో యో వృద్ధప్రపితామహః ॥ 35-07 ॥

అంతిమస్త్యాజకో జ్ఞేయో లేపకః ప్రథమో భవేత్ ।

లేపక స్త్వంతిమో యస్తు స భవేత్ పంక్తిసన్నిధః ॥ 35-08 ॥

యజమానో భవేదేకో దశపూర్వే దశావరే ।

ఇత్యేతే పితరో జ్ఞేయా ఏకవింశతి సంఖ్యకాః ॥ 35-09 ॥

విధినా కురుతే యస్తు సంసారే శ్రాద్ధముత్తమమ్ ।

జాయతే2త్ర న సందేహః శృణు తస్యాపి యత్ఫలమ్ ॥ 35-10 ॥

పితా దదాతి పుత్రాన్ వై విచ్ఛిన్న సంతతిః ఖగ ।

హోమదాతా భవేత్సో2పి యస్తస్య ప్రపితామహః ॥ 35-11 ॥

కృతేశ్రాద్ధే గుణాహ్యేతే పితృగాణాం తర్పణే స్మృతాః ।

దద్యాద్విపులమన్నాద్యం వృద్ధస్తు ప్రపితామహః ॥ 35-12 ॥

యస్య పుంసశ్చ మర్త్యే వై విచ్ఛిన్నా సంతతిః ఖగ ।

సవసేన్నరకే ఘోరే పంకే మగ్నః కరీ యథా ॥ 35-13 ॥

యోన్యంతరేషు జాయేత యత్రవృక్ష సరీసృపాః ।

న సంతతిం వినా సో2త్ర ముచ్యతే నరకాద్భువమ్ ॥ 35-14 ॥

ఆచార్యస్తస్య శిష్యో వా యో దూరే2పి హి గోత్రజః ।

నారాయణబలిం కుర్యాత్ తస్యోద్దేశేన భక్తితః ॥ 35-15 ॥

విశుద్ధః సర్వపాపేభ్యో ముక్తః స నరకాద్భవమ్ ।
నివసన్నాకలోకే చ నాత్ర కార్యా విచారణా ॥ 35-16 ॥

ఆదౌ కృత్వా ధనిష్ఠాశ్చ ఏతన్నక్షత్రపంచకమ్ ।
రేవత్యంతం సదా దూష్యమశుభం సర్వదాభవేత్ ॥ 35-17 ॥

దాహస్తత్ర న కర్తవ్యో విప్రాది సర్వజాతిషు ।
దీయతే న జలం తత్ర అశుభం జాయతే ధ్రువమ్ ॥

లోకయాత్రా న కర్తవ్యా దుఃఖార్తః స్వజనో యది ॥ 35-18 ॥

పంచకానంతరం తస్య కర్తవ్యం సర్వమన్యథా ।
పుత్రాణాం గోత్రిణాం తస్య సంతాపో2పుష్ప జాయతే ॥ 35-19 ॥

గృహే హానిర్భవేత్తస్య ఋక్షేష్వేషు మృతశ్చ యః ।
అథవా ఋక్షమధ్యే2పి దాహస్తస్య విధీయతే ॥ 35-20 ॥

క్రియతే మానుషాణాం సద్య ఆహుతి కారణాత్ ।
సద్యాహుతికరంపుణ్యం తీర్థే తద్దాహ ఉత్తమః ॥ 35-21 ॥

విప్రైర్నియమతః కార్యః సమంత్రో విధిపూర్వకః ।
శవస్య చ సమీపే తు క్షిప్యతే పుత్రలాస్తతః ॥ 35-22 ॥

దర్భమయాశ్చ చత్వారో విప్రా మంత్రాభిమంత్రితాః ।
తతో దాహః ప్రకర్తవ్యః తైశ్చ పుత్రలక్తైః సహ ॥ 35-23 ॥

సూతకాంతే తతః పుత్రః కుర్యాచ్ఛాంతికముత్తమమ్ ॥ 35-24 ॥

పంచకేషు మృతో యో2సౌ న గతిం లభతే నరః ।
తిలాన్ గాశ్చ సువర్ణంచ తముద్దిశ్య ఘృతం దదేత్ ॥ 35-25 ॥

విప్రాణాం దీయతే దానం సర్వోపద్రవ నాశనమ్ ।
సూతకాంతే చ సత్పుత్రైః స ప్రేతో లభతే గతిమ్ ॥ 35-26 ॥

భాజనోపానహౌ ఛత్రం హేమముద్రా చ వాససీ ।
దక్షిణా దీయతే విప్రే సర్వపాతకమోచనీ ॥ 35-27 ॥

బాలవృద్ధాతురాణాశ్చ మృతానాం పంచకేషు హి ।
విధానం యో న కుర్వీత విఘ్నస్తస్య ప్రజాయతే ॥ 35-28 ॥

అష్టాదశైవ వస్తూని ప్రేతశ్రాద్ధే వివర్జయేత్ ।
ఆశిషో ద్విగుణాన్ దర్భాన్ ప్రణవాన్ నైకపిండతామ్ ॥ 35-29 ॥

అగ్నౌకరణముచ్చిష్టం శ్రాద్ధం వై వైశ్వదైవికమ్ ।
వికిరంచ స్వధాకారం పితృశబ్దం నచోచ్చరేత్ ॥ 35-30 ॥

శ్లోక పారాయణం :- శ్రీ రెడ్డి కుమారస్వామి శర్మ గారిచే ప్రారంభ గరుడపురాణం

విష్ణుసహస్రనామస్తోత్రమ్

ఉద్ధవశ్చోద్ధవస్యేశో హ్యుద్ధేవన విచింతితః ॥ 15-82॥

చక్రధృక్చంచలశ్చైవ చలాచలవివర్జితః ।
అహంకారో మతిశ్చిత్తం గగనం పృథివీ జలం ॥ 15-83॥

వాయుశ్చక్షుస్తథాశ్రోత్రం జిహ్వో చ ఘ్రాణమేవ చ ।
వాక్పాణిపాదో జవనః పాయూపస్థస్తథైవ చ ॥ 15-84॥

శంకరశ్చైవ సర్వశ్చ క్షాంతిదః క్షాంతికృన్నరః ।
భక్తప్రియస్తతా భర్తా భక్తిమాన్భక్తివర్ధనః ॥ 15-85॥

భక్తస్తుతో భక్తపరః కీర్తిదః కీర్తివర్ధనః ।
కీర్తిర్దిప్తిః క్షమాకాంతిర్భక్తశ్చైవ దయా పరా॥ 15-86॥

దానం దాతా చ కర్తా చ దేవదేవప్రియః శుచిః ।
శుచిమాన్సుఖదో మోక్షః కామశ్చార్థః సహస్రపాత్ ॥ 15-87॥

సహస్రశీర్షా వైద్యశ్చ మోక్షద్వారస్తథైవ చ ।
ప్రజాద్వారం సహస్రాక్షః సహస్రకర ఏవ చ ॥ 15-88॥

శుక్రశ్చ సుకిరీటీ చ సుగ్రీవః కౌస్తుభస్తథా ।
ప్రద్యుమ్నశ్చానిరుద్ధశ్చ హయగ్రీవశ్చ శూకరః ॥ 15-89॥

- మత్స్యః పరశురామశ్చ ప్రహ్లాదోబలిరేవచ ।
శరణ్యశ్చైవ నిత్యశ్చ ఋద్ధో ముక్తః శరీరభృత్ ॥ 15-90॥
- ఖరదూషణహంతా చ రావణస్యప్రమర్దనః ।
సీతాపతిశ్చ వర్దిష్ణుర్భరతశ్చ తథైవ చ॥ 15-91॥
- కుంభేంద్రజిన్నిహంతా చ కుంభకర్ణప్రమర్దనః ।
నరాంతకాంతకశ్చైవ దేవాంతకవినాశనః ॥ 15-92॥
- దుష్టాసురనిహంతా చ శంబరారిస్తథైవ చ ।
నరకస్య నిహంతా చ త్రిశీర్షస్య వినాశనః ॥ 15-93॥
- యమలార్జునభేత్తా చ తపోహితకరస్తథా ।
వాదిత్రశ్చైవ వాద్యం చ బుద్ధశ్చైవ వరప్రదః ॥ 15-94॥
- సారః సారప్రియః సారః కాలహంతా నికృంతనః ।
అగస్త్యో దేవలశ్చైవ నారదో నారదప్రియః ॥ 15-95॥
- ప్రాణో2పానస్తథా వ్యానో రజః సత్త్వం తమః శరత్ ।
ఉదానశ్చ సమానశ్చ భేషజం చ భిషక్తథా ॥ 15-96॥
- కూటస్థః స్వచ్ఛరూపశ్చ సర్వదేహవివర్జితః ।
చక్షురింద్రియహీనశ్చ వాగింద్రియవివర్జితః ॥ 15-97॥
- హస్తేంద్రియవిహీనశ్చ పాదాభ్యాం చ వివర్జితః ।
పాయూపస్థవిహీనశ్చ మహాతపో విసర్జితః ॥ 15-98॥
- ప్రబోధేన విహీనశ్చ బుద్ధ్యా చైవ వివర్జితః ।
చేతసా విగతశ్చైవ ప్రాణేన చ వివర్జితః ॥ 15-99॥
- అపానేన విహీనశ్చ వ్యానేన చ వివర్జితః ।
ఉదానేన విహీనశ్చ సమానేన వివర్జితః ॥ 15-100॥
- ఆకాశేన విహీనశ్చ వాయునా పరివర్జితః ।
అగ్నినా చ విహీనశ్చ ఉదకేన వివర్జితః ॥ 15-101॥
- పుథివ్యా చ విహీనశ్చ శబ్దేన చ వివర్జితః ।
స్పర్శేన చ విహీనశ్చ సర్వరూపవివర్జితః ॥ 15-102॥

॥ ఇతి, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

॥ శ్రీ గీతాస్తుతిః ॥ ఆపదం నరకం ఘోరం గీతాధ్యాయా న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతోసు, ఉపనిషత్సు, బ్రహ్మవిద్యాయం, యోగశాస్త్రే,
శ్రీకృష్ణార్జున సంవాదే, ఆత్మ సంయమయోగే, భక్త్యా2ధ్యాయే, శ్లోకాః ॥

సుఖమాత్యంతికం యత్తత్ బుద్ధిగ్రాహ్యమతీంద్రియం ।

వేత్తి యత్ర న చైవాయం స్థితశ్చలతి తత్త్వతః ॥

॥ 6-21 ॥

యం లబ్ధ్వా చాపరం లాభం మన్యతే నాధికం తతః ।

యస్మిన్ స్థితో న దుఃఖేన గురుణాపి విచాల్యతే ॥

॥ 6-22 ॥

తం విద్యాద్దుఃఖసంయోగవియోగం యోగసంజ్ఞితం ।

స నిశ్చయేన యోక్తవ్యః యోగోఽనిర్విణ్ణచేతసా ॥

॥ 6-23 ॥

సంకల్పప్రభవాన్ కామాన్ త్యక్త్వా సర్వానశేషతః ।

మనసైవేంద్రియగ్రామం వినియమ్య సమంతతః ॥

॥ 6-24 ॥

శనైశ్చనైరుపరమేద్ బుద్ధ్యా ధృతిగృహీతయా ।

ఆత్మసంస్థం మనః కృత్వా న కించిదపి చింతయేత్ ॥

॥ 6-25 ॥

యతో యతో నిశ్చరతి మనశ్చంచలమస్థిరం ।

తతస్తతో నియమ్యైతత్ ఆత్మన్యేవ వశం నయేత్ ॥

॥ 6-26 ॥

ప్రశాంతమనసం హ్యేనం యోగినం సుఖముత్తమం ।

ఉపైతి శాంతరజసం బ్రహ్మభూతమకల్మషం ॥

॥ 6-27 ॥

యుంజన్నేవం సదాత్మానం యోగీ విగతకల్మషః ।

సుఖేన బ్రహ్మసంస్పర్శమ్ అత్యంతం సుఖమశ్నుతే ॥

॥ 6-28 ॥

సర్వభూతస్థమాత్మానం సర్వభూతాని చాత్మని ।

ఈక్షతే యోగయుక్తాత్మా సర్వత్ర సమదర్శనః ॥

॥ 6-29 ॥

యో మాం పశ్యతి సర్వత్ర సర్వం చ మయి పశ్యతి ।

తస్యాహం న ప్రణశ్యామి స చ మే న ప్రణశ్యతి ॥

॥ 6-30 ॥

సర్వభూతస్థితం యో మాం భజత్యేకత్వమాస్థితః ।

సర్వథా వర్తమానోఽపి స యోగీ మయి వర్తతే ॥

॥ 6-31 ॥

ఆత్మైకమ్యేన సర్వత్ర సమం పశ్యతి యోఽర్జున ।

సుఖం వా యది వా దుఃఖం స యోగీ పరమో మతః ॥

॥ 6-32 ॥

॥ అర్జున ఉవాచ ॥

యోఽయం యోగస్త్యయా ప్రోక్తః సామ్యేన మధుసూదన ।

ఏతస్యాహం న పశ్యామి చంచలత్వాత్ స్థితిం స్థిరాం ॥

॥ 6-33 ॥

చంచలం హి మనః కృష్ణ ప్రమాధి బలవద్ దృఢం ।

తస్యాహం నిగ్రహం మన్యే వాయోరివ సుదుష్కరం ॥

॥ 6-34 ॥

॥ శ్రీ భగవోనువాచ ॥

అసంశయం మహాబాహో మనో దుర్నిగ్రహం చలం ।

అభ్యాసేన తు కౌంతేయ వైరాగ్యేణ చ గృహ్యతే ॥

॥ 6-35 ॥

అసంయతాత్మనా యోగః దుష్ప్రాప ఇతి మే మతిః ।

వశ్యాత్మనా తు యతతా శక్యోఽవాప్తుముపాయతః ॥

॥ 6-36 ॥

॥ అర్జున ఉవాచ ॥

అయతిశ్చద్ధయోపేతః యోగాచ్ఛలితమానసః ।

అప్రాప్య యోగసంసిద్ధిం కాం గతిం కృష్ణ గచ్ఛతి ॥

॥ 6-37 ॥

కచ్చిన్నోభయవిభ్రష్టః చిన్నాభ్రమివ నశ్యతి ।

అప్రతిష్ఠో మహాబాహూ విమూఢో బ్రహ్మణః పథి ॥

॥ 6-38 ॥

ఏతన్మే సంశయం కృష్ణ ఛేత్తుమర్హస్యశేషతః ।

త్వదన్యస్సంశయస్యాస్య ఛేత్తా న హ్యుపపద్యతే ॥

॥ 6-39 ॥

॥ శ్రీ భగవోనువాచ ॥

పార్థ వైవేహ నాముత్ర వినాశస్తస్య విద్యతే ।

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయం, యోగశాస్త్రే,
శ్రీకృష్ణార్జున సంవాదే, ఆత్మ సంయమయోగే, షష్ఠాధ్యాయే, శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।
తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేంద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ।

శ్రీ-----శ్రీ-----శ్రీ